

खबर संक्षेप

नूतन स्कूल में नशानुवित अभियान पर हुई कार्यशाला
धमतरी। नूतन उच्चतर माध्यमिक विद्यालय धमतरी में नशा एक अभिशाप पर कार्यक्रम आयोजित किया गया। शहर के चिकित्सक हीरा महावर ने नशी के दुष्परिणाम और नशा करने से होने वाले भयंकर बीमारी जैसे कैंसर, टीबी, फेफड़ों से संबंधित होने वाले विभिन्न प्रकार की बीमारी के बारे में छात्र-छात्राओं को बताया गया। कार्यक्रम में कक्षा 9वीं से 12वीं तक के 270 छात्र-छात्राएँ सम्मिलित हुए। विद्यालय के प्राचार्य एससी खिब्री, पीटीआई शिक्षक एचएस ठाकुर, युजराती समाज के सचिव ललित कुमार एवं विद्यालय के अन्य शिक्षक, कर्मचारी उपस्थित थे।

बारना में रासेयो शिविर आज से
धमतरी। ग्राम बारना में शासकीय उच्चतर माध्यमिक विद्यालय कातलबोड़ की राष्ट्रीय सेवा योजना इकाई द्वारा 21 से 27 नवम्बर तक शिविर का आयोजन किया गया है। शिविर में प्रतिदिन स्वयंसेवकों द्वारा जागरूकता अभियान चलाया जाएगा। दोपहर 2.30 से 4.30 तक बौद्धिक परीक्षा होगी। उद्घाटन समारोह की मुख्य अतिथि श्रीमती कविता बाबर सभापति जिला पंचायत धमतरी होंगी। अध्यक्षता अजय कुमार निषाद प्राचार्य शासकीय उच्चतर माध्यमिक विद्यालय कातलबोड़ करेंगे। समापन समारोह के मुख्य अतिथि नेहरू निषाद अध्यक्ष छग राज्य पिछड़ा वर्ग आयोग होंगे। अध्यक्षता रुपचंद साहू अध्यक्ष ग्राम विकास समिति बारना करेंगे। विशिष्ट अतिथि माधुरी पटेल, ललिता ध्रुव, दौलत राम साहू, माखनलाल साहू, पोषण साहू, गौरीशंकर पटेल, विकास साहू, धनाराम साहू दिलीप निषाद, टेमिन साहू, मनीराम साहू सचिव होंगे। 23 नवम्बर को रक्तदान शिविर का आयोजन किया गया है।

राजपुर में रासेयो शिविर प्रारंभ
मगरलोड। ग्राम राजपुर में यशवंत राव मेघा वाले शासकीय महाविद्यालय मगरलोड की रासेयो इकाई द्वारा 20 से 26 नवंबर तक विशेष शिविर का आयोजन किया गया है। शिविर में प्रतिदिन स्वयंसेवकों द्वारा जनजागरूकता अभियान चलाया जायेगा। दोपहर 2.30 से 4.30 बजे तक बौद्धिक परीक्षा होगी। 21 नवंबर को पंचायत विभाग, 22 नवंबर को उच्च शिक्षा विभाग, 23 नवंबर को पुलिस विभाग, 24 नवंबर को पत्रकारिता विभाग, 25 नवंबर को स्वास्थ्य विभाग भाग लेगा। शिविर उद्घाटन समारोह के मुख्य अतिथि हरि विनायक सिन्हा जनपद वन सभापति थे। अध्यक्षता डॉ प्रभा वेरुलकर प्राचार्य यशवंत राव मेघावाले शासकीय महाविद्यालय मगरलोड ने की। विशिष्ट अतिथि प्रीतबाई कंवर सरपंच राजपुर, नरेश अग्रवाल अध्यक्ष ज बागीदारी समिति शासकीय महाविद्यालय मगरलोड, विजय जद अध्यक्ष भाजपा मंडल, यनक सिन्हा ग्रामीण अध्यक्ष राजपुर, पूनम सिन्हा कोषाध्यक्ष, गिरवर यदु सचिव, लीलाबाई यादव उपसरपंच थे।

पेज 11 के रोष...
टेलकाबोर्ड में आठ...
और महाराष्ट्र के जिला नागपुर के इंदिरा माता नगर दुर्गावती चौक निवासी रसीद नजाकत अली होना बताया। संदिग्ध युवक कोई जानकारी सही ढंग से नहीं दिए जाने पर शहर में आए दिन चोरी व अन्य घटनाओं को ध्यान में रखते हुए संदिग्ध आठों युवकों पर निषेध धारा-128 बीएनएसए का इस्तनासा तैयार कर उक्त अनावेदको को प्रतिबंधित करने न्यायालय पेश किया गया। संदिग्धों के पास से जप्त की गई मोटर सायकल की जांच किया जा रहा है।
प्लेसमेंट कर्मचारी हड़ताल...
कर्मचारियों को निकायों से सीधे वेतन भुगतान किए जाने पर शासन को किसी भी प्रकार अतिरिक्त व्यय का वहन नहीं करना पड़ेगा। शासन द्वारा हमारी मांगों का गंभीरता से नहीं लेने के कारण हड़ताल द्वारा यह निर्णय लिया गया है कि समस्त नगरीय निकायों के समस्त प्लेसमेंट कर्मचारी अनिश्चित कालीन

कोण्डागांव में प्लेसमेंट कर्मचारियों का धरना, सीधे वेतन भुगतान की मांग

हरिभूमि न्यूज ►► कोण्डागांव
छत्तीसगढ़ नगर विकास प्लेसमेंट कर्मचारी महासंघ ने राज्यभर के नगर निकायों में कार्यरत प्लेसमेंट कर्मचारियों की समस्याओं को लेकर एकजुट होकर आवाज उठाई है। महासंघ ने 19 नवंबर से जिला प्रशासन कार्यालय के सामने धरना प्रदर्शन शुरू किया है। इस प्रदर्शन का मुख्य उद्देश्य ठेका प्रथा को खत्म कर प्लेसमेंट कर्मचारियों को सीधे नगर निकायों से वेतन दिलाना है।
धरना प्रदर्शन में शामिल कर्मचारियों का कहना है कि वे लंबे समय से नगर निकायों में विभिन्न पदों पर कार्यरत हैं। नगर की सफाई,

नियमित कर्मचारियों के समान सुविधाएं दी जाएं, मांगें पूरी नहीं होने पर आंदोलन होगा तेज



प्रदर्शन प्लेसमेंट कर्मचारियों के अधिकारों के लिए लड़ाई का प्रतीक
यह धरना प्रदर्शन न केवल कोण्डागांव जिले बल्कि पूरे राज्य के लिए महत्वपूर्ण है। यह प्रदर्शन प्लेसमेंट कर्मचारियों के अधिकारों के लिए लड़ाई का प्रतीक है। यह प्रदर्शन यह भी दर्शाता है कि ठेका प्रथा कितनी समस्याग्रस्त है और इससे कर्मचारियों को कितनी परेशानियों का सामना करना पड़ता है। सरकार को चाहिए कि वह प्लेसमेंट कर्मचारियों की मांगों पर गंभीरता से विचार करे और उन्हें न्याय प्रदान करे। ठेका प्रथा को खत्म करके प्लेसमेंट कर्मचारियों को नियमित कर्मचारी का दर्जा दिया जाना चाहिए। इससे न केवल प्लेसमेंट कर्मचारियों का भविष्य सुरक्षित होगा बल्कि नगर निकायों में कार्य करने वाले कर्मचारियों में कार्यकुशलता भी बढ़ेगी। इस धरना प्रदर्शन से यह भी उम्मीद की जाती है कि अन्य राज्यों में भी प्लेसमेंट कर्मचारी अपनी मांगों को लेकर आवाज उठावें और सरकार को मजबूर होंगे कि वह उनके हक में फैसले लें।

पानी की व्यवस्था, और अन्य मूलभूत सेवाएं प्रदान करते हैं। इसके बावजूद उन्हें ठेका आधार पर काम करना पड़ता है। जिसके कारण उन्हें न्यूनतम वेतन मिलता है और उन्हें अन्य कर्मचारियों के समान सुविधाएं भी प्राप्त नहीं होती हैं।
वे मांग कर रहे हैं कि उन्हें नियमित कर्मचारी के समान दर्जा दिया जाए। सीधे नगर निकायों से वेतन दिया जाए। प्लेसमेंट कर्मचारी महासंघ के नेताओं का कहना है कि उन्होंने अपनी मांगों को लेकर कई बार प्रशासन से मुलाकात की है लेकिन अभी तक कोई ठोस कार्रवाई नहीं हुई है। उन्होंने चेतावनी दी है कि अगर उनकी मांगें नहीं मानी गईं तो वे अपना आंदोलन और तेज करेंगे।

बैठक : जिले में समर्थन मूल्य पर धान उपार्जन की गई समीक्षा

अच्छे किस्म के धान की खरीदी करें और कोचियों व व्यापारियों पर रखें नजर: कलेक्टर

हरिभूमि न्यूज ►► कोण्डागांव

जिले के 67 उपार्जन केन्द्रों में पंजीकृत किसानों से शासन के निर्देशानुसार 14 नवम्बर से धान उपार्जन किया जा रहा है। कलेक्टर कुणाल दुदावत द्वारा धान उपार्जन कार्य में संलग्न सभी विभाग खाद्य, सहकारिता, जिला सहकारी बैंक, विपणन एवं नागरिक आपूर्ति निगम की समीक्षा बैठक में जिले के पंजीकृत कृषकों से शासन के निर्देशानुसार प्रति एकड़ 21 क्विंटल के मान से औसत अच्छी किस्म के धान लेने। किसानों को उपार्जन केन्द्र में टोकन प्राप्त करने से उपार्जन केन्द्र में धान विक्रय तक हर सम्भव सुविधा उपलब्ध कराने के निर्देश दिया गया।



55 298 किसानों ने कराया है पंजीयन
कलेक्टर ने कहा कि किसानों को धान विक्रय में किसी भी प्रकार की असुविधा का सामना न करना पड़े। शासन के निर्देशानुसार नये पुराने बारदाने में 50-50 के अनुपात में खरीदने, बारदानों में अतिव्याप्य रूप से उपार्जन केन्द्रों का मार्ग लगाने और खरीदे गये धान की स्टैकिंग निर्धारित मापदण्ड के अनुरूप किये जाने के लिए धान कोचियों, व्यापारियों पर नजर रखने एवं अदोष धान विक्रय के लिए लाए जाने पर एस्डीएम, तहसीलदार एवं खाद्य विभाग को सूचना देने एवं नियमानुसार कार्रवाई के निर्देश दिए गए। जिले में इस वर्ष 55298 किसानों के द्वारा धान विक्रय के लिए पंजीयन कराया गया है। जिसमें गतवर्ष की तुलना में 3266 नवीन कृषकों के द्वारा पंजीयन कराया गया है। कुल पंजीकृत कृषकों के कुल धान का रकबा 176383.67 हे. है।

धान खरीदी की धीमी शुरुआत, जल्द बढ़ेगी गति

कोण्डागांव। जिले के बड़े बेदरी धान उपार्जन केन्द्र में इस साल धान खरीदी का काम धीमी रफ्तार से शुरू हुआ है। इसके पीछे मुख्य वजह यह है कि ज्यादातर किसानों की धान अमी खेतों और खलिहानों में है। मिजाई पूरी होने ही किसान अपनी उपज केन्द्र तक पहुंचाने लगेंगे, जिससे खरीदी प्रक्रिया रफ्तार पकड़ लेगी। धान उपार्जन केन्द्र के प्रमारी संतोष कुमार वट्टी ने बताया कि इस बार खरीदी का लक्ष्य 50 हजार क्विंटल रखा गया है जो पिछले साल के 47 हजार क्विंटल के मुकाबले अधिक है। उन्होंने बताया कि किसानों की सुविधा का खास ख्याल रखते हुए केन्द्र पर सभी जरूरी व्यवस्थाएं की गई हैं। खराब मौसम के लिए तिरपाल और बारदाने की पर्याप्त व्यवस्था सुनिश्चित की गई है। धान बेचने पहुंचे किसान लालेश्वर परसर ने केन्द्र की व्यवस्थाओं पर संतोष जताया। उन्होंने कहा कि धान की तैल सही तरीके से हो रही है और केन्द्र पर सुविधाएं भी अच्छी हैं। अधिकारियों ने किसानों से अपील की है कि वे समय पर मिजाई और धान की सफाई का काम पूरा करें ताकि खरीदी प्रक्रिया में किसी तरह की रुकावट न आए। आने वाले दिनों में धान की आवक बढ़ने की संभावना है। जिससे तय लक्ष्य समय पर हासिल किया जा सकेगा। इस बार प्रशासन और किसान दोनों को उम्मीद है कि बेहतर प्रबंध और बढ़े हुए लक्ष्य के साथ धान खरीदी का यह सीजन सफल रहेगा।

विधिक शिविर में छात्रों को मिली कानूनी जानकारी



हरिभूमि न्यूज ►► कोण्डागांव
कोण्डागांव के पोस्ट मैट्रिक पिछड़ा वर्ग बालक छात्रवास में विधिक जागरूकता शिविर का आयोजन किया गया। यह शिविर माननीय उत्तरा कुमार कश्यप, प्रधान जिला एवं सत्र न्यायाधीश एवं अध्यक्ष, जिला विधिक सेवा प्राधिकरण, कोण्डागांव के मार्गदर्शन में आयोजित हुआ।
कानून की जानकारी जीवन का अहम हिस्सा – शिविर में कमलेश कुमार जुरी जिला एवं अपर सत्र न्यायाधीश, एफ.टी.एस.सी. पॉक्सो, विक्रम प्रताप चंद्रा जिला एवं अपर सत्र न्यायाधीश, और अधिवक्ता सुरेंद्र भट्ट ने छात्रों को संबोधित किया। उन्होंने लैंगिक अपराधों से बालकों का संरक्षण अधिनियम 2012 पॉक्सो एक्ट, मोटर यान अधिनियम, यातायात नियम, और मोबाइल से जुड़े अपराध जैसे फ्रॉड कॉल, ब्लैकमेलिंग, और फोटो वायरल करने जैसे मुद्दों पर जानकारी दी। कार्यक्रम में छात्रों को निःशुल्क कानूनी सहायता की प्रक्रियाओं के साथ उनके अधिकार और कर्तव्यों को समझाया गया। वक्ताओं ने कानून की जानकारी को जीवन का अहम हिस्सा बनाने और सतर्क रहने की आवश्यकता पर जोर दिया।
कार्यक्रम का उद्देश्य छात्रों में विधिक साक्षरता बढ़ाना और उनके उच्चतर भविष्य की नींव रखना था। अधिकारियों ने छात्रों को जीवन में कानूनी ज्ञान के महत्व को अपनाने की प्रेरणा दी। इस मौके पर छात्रवास अधीक्षक बलराम यादव, परीक्षर देवांगन अधिकार मित्र, और छात्रवास के बच्चे मौजूद रहे।

ससुर के साथ मिलकर बेटे ने मां-बाप को पीटा

हरिभूमि न्यूज ►► धमतरी

मकान बनाने को लेकर हुए विवाद पर मंझले बेटे ने ससुर व पत्नी के साथ मिलकर अपने बड़े मां-बाप से मारपीट की। इस घटना में वे घायल हो गए। पुलिस के अनुसार ईश्वर सिन्हा पिता बिसौहा उम्र 28 वर्ष जालमपुर वार्ड दानीटोला निवासी खेती किसान का काम करता है। उसका मंझला बेटा राजकुमार सिन्हा घर के सामने अपने परिवार के साथ अलग रहता है। मंझलवार की सुहब जाने के रास्ते में घर बनाने के लिए कॉलम खड़ा कर रहा था, जिसे देख ईश्वर ने मना कर पीछे की खाली जगह में मकान बनाने के लिए कहा। इसी बात को लेकर राजकुमार अपने पिता के साथ विवाद करने लगा। आसपास के लोगों ने समझाइश देकर शांत कराया।
मंगलवार की शाम ईश्वर अपनी पत्नी सावित्री सिन्हा के साथ पड़ोस में रह रही बेटी कमला सिन्हा के घर गया था। जहां से रात्रि में दोनों अपने



डॉ. पोते के समाज के लिए योगदान को किया गया याद

हरिभूमि न्यूज ►► कोण्डागांव

बाबा साहेब सेवा संस्था के कार्यालय, अंबेडकर चौक में 18 नवंबर की संघ्या पर डॉ. भंवर सिंह पोते की 31वीं पुण्यतिथि पर श्रद्धांजलि सभा का आयोजन किया गया। इस दौरान उ न के छायाचित्र पर दीप प्रज्वलित कर माल्यार्पण किया गया। सभा में जयघोष के साथ उन्हें भावभीनी श्रद्धांजलि अर्पित की गई। डॉ. भंवर सिंह पोते के समाज के प्रति अग्र योगदान, जागरूकता लाने के प्रयासों और समाज सुधार के लिए किए गए कार्यों को सभा में उचित सभो लोगों ने स्मरण किया। उन्होंने अपने जीवन को समाज की सेवा और दलित, पिछड़े वर्गों के उत्थान के लिए समर्पित कर दिया था। उनके कार्यों ने न केवल समाज में जागरूकता पैदा की बल्कि एक सकारात्मक परिवर्तन की नींव भी रखी। बाबा साहेब सेवा संस्था के पदाधिकारियों ने बताया कि डॉ. भंवर सिंह पोते की पुण्यतिथि पर



ऐसे कार्यक्रम आयोजित करने का उद्देश्य समाज को उनके जीवन और विचारधारा से प्रेरणा देना है। उन्होंने समाज सुधार और समरसता के लिए जो कार्य किए, वह आने वाली पीढ़ियों के लिए एक मिसाल हैं। इस अवसर पर सभी उपस्थित लोगों ने संकल्प लिया कि डॉ. भंवर सिंह पोते के आदर्शों और समाजसेवा के कार्यों को आगे बढ़ाते रहेंगे। सभा के अंत में उनके महान कार्यो को श्रद्धांजलि अर्पित करते हुए कार्यक्रम का समापन किया गया।
ये रहे उपस्थित- श्रद्धांजलि सभा में बाबा साहेब सेवा संस्था के अध्यक्ष मुकेश मार्कंडेय सहित कई अन्य पदाधिकारी एवं सदस्य उपस्थित रहे। इनमें आमप्रकाश नाग, विरेन्द्र नेताम, देवानंद चौर, मुकेश निरेंटी, नरसिंह मांडवी, पंचू सांरी, भुवन मार्कंडेय, और सिद्धार्थ महाजन आदि शामिल थे।

शिक्षक संघर्ष मोर्चा ने विधायक व राष्ट्रीय उपाध्यक्ष को सौंपा ज्ञापन

हरिभूमि न्यूज ►► कोण्डागांव

छत्तीसगढ़ शिक्षक संघर्ष मोर्चा के प्रदेश इकाई के चरणबद्ध आंदोलन के क्रम में 20 नवम्बर को मोदी की गारंटी लागू करने के लिए छत्तीसगढ़ शिक्षक संघर्ष मोर्चा कोण्डागांव जिला सं यो ज क ऋषिदेव सिंह के नेतृत्व में वि का स ख ड को ण डा गां व मो च ं ि पदाधिकारियों ने सुश्री लता उसेंडी, विधायक कोण्डागांव एवं राष्ट्रीय उपाध्यक्ष भाजपा को अपनी पांच सूत्रीय मांगों को लेकर ज्ञापन सौंपा।
जिन मांगों को लेकर एल बी संवर्ग ने ज्ञापन सौंपा, उसमें मोदी जी के गारंटी के तहत सहायक शिक्षकों के वेतन विसंगति दूर कर समस्त एल बी संवर्ग को क्रमोन्नत, सम्यमान वेतनमान प्रदान किया जाए। समतुल्य वेतनमान पुनरीक्षित वेतनमान में सही वेतन का निर्धारण कर 1.86 के गुणांक पर वेतन निर्धारण किया जाए। पूर्व सेवा अवधि की गणना करते हुए समस्त शिक्षक एलबी संवर्ग के पुरानी पेंशन



को निर्धारित करें। भारत सरकार द्वारा 2 सितंबर 2008 को जारी आदेश के समान 33 वर्ष में पूर्ण पेंशन के स्थान पर 20 वर्ष में पूर्ण पेंशन का प्रावधान किया जाए। उच्च न्यायालय बिलासपुर द्वारा याचिका क्रमांक डब्ल्यूए/261/2024 में डबल बेंच द्वारा पारित निर्णय दिनांक 28.02.2024 के तहत सभी पात्र एल बी संवर्ग के शिक्षकों के लिए क्रमोन्नति, सम्यमान का विभागीय आदेश किया जाए। शिक्षक व कर्मचारियों को केन्द्र के समान 01 जुलाई 2024 से 3 प्रतिशत महंगाई भत्ता दिया जाये तथा जुलाई 2019 से देय तिथि पर महंगाई भत्ते के परिपूर राशि का समायोजन जीपीएफ, सीजीपीएफ खाता में किया जाए। मोर्चा ने अपने मांगों को पूरा कराने के लिए विधायक से मुख्यमंत्री को पत्र

इनकी रही मौजूदगी
ज्ञापन सौंपने के कार्यक्रम में शिक्षक संघर्ष मोर्चा के जिलाध्यक्ष ऋषिदेव सिंह, ब्लॉक अध्यक्ष मनोराम नेताम सहित प्रांतीय सह संयोजक चन्द्रकांत ठाकुर, नीलम श्रीवास्तव, जिला पदाधिकारी सुश्री मालती ध्रुव, महामति मंडावी, अरुण दीवान, गुरुलक्ष पटेल, गुरुदीप छाबड़ा, अशोक साहू, अनील कोरम, दौलत कोरम, रंजीत टिकठी, शिवकुमार मंडावी, लोकेश कुंवर, राजेश सिंह, लखीराम बघेल, चमनलाल शोरी, अमलेश बारर, उपेन्द्र कोमा, बाबूलाल पाण्डेय एवं अन्य शिक्षक-शिक्षिकाएं उपस्थित रहीं।

विश्व पटल में बस्तर के धुड़मारास ने बनाई अपनी जगह : किरण

हरिभूमि न्यूज ►► जगदलपुर

भाजपा प्रदेश अध्यक्ष एवं विधायक किरण देव ने बस्तर जिले के गांव धुड़मारास ने देश और दुनिया में अपनी अनेखी पहचान बनाने के लिए शुभकामनाएं प्रेषित किया है। देव ने कहा बस्तर जिले के कोर गघटी राष्ट्रीय उद्यान में स्थित धुड़मारास गांव को संयुक्त राष्ट्र विश्व पर्यटन संगठन द्वारा सर्वश्रेष्ठ पर्यटन गांव के उन्नयन कार्यक्रम के लिए चयनित किया गया है।
संयुक्त राष्ट्र के पर्यटन ग्राम उन्नयन कार्यक्रम के लिए 60 देशों से चयनित 20 गांवों में भारत के छत्तीसगढ़ राज्य के बस्तर में जगदलपुर किरणसागर, जिला पंचायत सीईओ हर्श मण्डावी व विभिन्न विभागों के जिला स्तर के अर्धन बैठक में मौजूद रहे।



निवासियों को जाता है, जिन्होंने अपने पारंपरिक ज्ञान और संसाधनों को संरक्षित रखते हुए इसे आकर्षक पर्यटक स्थल में बदल दिया है। धुड़मारास प्राकृतिक सौंदर्य, सांस्कृतिक विविधता और परंपराओं के लिए प्रसिद्ध है। बस्तर के अदभुत आदिवासी जीवनशैली, पारम्परिक व्यंजन, हरियाली और जैव विविधता से समृद्ध यह गांव पर्यटकों के लिए एक आकर्षक ही नहीं बल्कि रोमांचक स्थल है। धुड़मारास गांव दुनिया भर के उन 20 गांवों में से एक है जिसे सर्वश्रेष्ठ पर्यटन गांव उन्नयन कार्यक्रम में भाग लेने के लिए चुना गया है। धुड़मारास को इसकी अनूठी सांस्कृतिक विरासत, प्राकृतिक सुंदरता और सतत पर्यटन विकास की क्षमता के कारण चुना गया है। उन्नयन कार्यक्रम में शामिल होने से गांव को उन संसाधनों तक पहुंच प्राप्त होगा।

तीन एकड़ की धान खरही जलकर हुई राख

हरिभूमि न्यूज ►► कुरुद

भखारा थाना अंतर्गत ग्राम कोरों के किसान ने अपने खेत में तीन एकड़ की धान की फसल को एकट्टा कर खरही बनाकर रखा था जिसे किसी अज्ञात व्यक्ति ने आग के हवाले कर दिया। धान की फसल पूरी तरह से जलकर राख हो गई। इस आगजनी में किसान को लाखों की क्षति हुई है।
मिली जानकारी के अनुसार ग्राम कोरों निवासी कोमल साहू ने जुगदेही खार के 3 एकड़ में सांभा मासरी धान की फसल लगाई थी। फसल को काटकर किसान ने खेत में ही खरही बनाकर रखा था जिस पर मंगलवार की रात्रि किसी अज्ञात व्यक्ति ने आग लगा दी। बुधवार



को धान की खरही में आग लगने की जानकारी पास के ही खलिहान में काम कर रहे ग्रामीण ने किसान को दी। पीड़ित किसान कोमल साहू व ग्रामीण कुछ कर पाते तब तक 3 एकड़ की फसल पूरी तरह जलकर राख हो गई थी। आग किसने लगाई, अभी तक अज्ञात है। पीड़ित किसान ने घटना की जानकारी भखारा पुलिस को देकर मौआवजे की मांग की है। पुलिस पीड़ित किसान की रिपोर्ट पर आगे की विवेचना में जुटी है।

खबर संक्षेप

प्राथमिक शाला बड़ेपारा में न्योता भोज का आयोजन



भोंड। बस्तर जिले के शासकीय प्राथमिक शाला बड़ेपारा संकुल फरसागुड़ा में न्योता भोज का आयोजन किया। कार्यक्रम में शाला प्रबंधन समिति के अध्यक्ष सनम कश्यप, संकुल समन्वयक संजीव शर्मा, गजेंद्र ठाकुर व समस्त स्टाफ मौजूद थे। न्योता भोज में पोषण आहार को ध्यान में रखते हुए खीर, पूड़ी, दो सब्जी, चावल, पापड़, आचार आदि परोसे गये। प्रधान अध्यापिका ने बच्चों को खूब पढ़ लिखकर अपने माता पिता का नाम रोशन करने को कहा।

बालिकाओं के साथ स्वच्छता अभियान में जुड़े जिप उपाध्यक्ष भोंड।

राष्ट्रीय सेवा योजना के तहत गुरुवार को छात्राओं के द्वारा पूंजीगुड़ा में सड़क किनारे सफाई का कार्य किया। इस दौरान जिला पंचायत उपाध्यक्ष मनीराम कश्यप छात्राओं को सफाई कार्य में लगे देखकर अपने आप को रोक नहीं सके और बालिकाओं के साथ स्वच्छता अभियान में जुड़ गए। संभागीय कार्यक्रम समन्वयक लालू राम पटेल ने शिविर में बालिकाओं को योग कराया एवं विस्तार पूर्वक जानकारी दी। शिविर को एबीईओ सुशील तिवारी ने अवलोकन किया।

बच्चों की भाषा में बनी अभ्यास की पुस्तकें



बस्तर। डाइट बस्तर में कक्षा पहली व दूसरी के लिए बना बच्चों की भाषा में अभ्यास की पुस्तकें एवं कहानी वी कविता की सामग्रियां। बस्तर जिले के 1524 प्राथमिक शालाओं के लिए लगातार लैंग्वेज एंड लर्निंग फाउंडेशन के द्वारा राज्य के एफएलएन लक्ष्य को प्राप्त करने के लिए प्रयासरत है। बकावड ब्लॉक के लगभग सभी स्कूलों के बच्चे भित्री भाषा से परिचित है जिसके लिए बच्चों की मातृभाषा से बच्चों के लिए अभ्यास पुस्तिकाएं एवं बच्चों से जुड़ी उनके संदर्भों से कहानी एवं कविताएं निर्माण किए गए इसके लिए भारत भाषा की जानकारी एवं ब्लाक के शिक्षकों के द्वारा यह सामग्री निर्माण किया गया ताकि बच्चों को उनकी भाषा से शिक्षा से जोड़ते हुए राज्य की भाषा तक पहुंच पाए। समीक्षा कार्यशाला में दुर्जन कश्यप एवं शिक्षक शिवशंकर कश्यप, महेंद्र पांडे, मोहित पांडे, लखन कश्यप एवं लैंग्वेज एंड लर्निंग फाउंडेशन से भारत साहू, सुनील कुमार सिंह एवं सुदरू राम भारती इस समीक्षा कार्यशाला में उपस्थित रहे।

सर्व आदिवासी समाज ने सौभाग्य ज्ञापन

गीदम। सर्व आदिवासी समाज के प्रतिनिधि मंडल ने जितेंद्र वेद्वी के नेतृत्व में मुख्यमंत्री विष्णु देव साय से मिलकर ज्ञापन सौभाग्य। ज्ञापन में पंचवीं अनुसूचित क्षेत्र जहां पेशा अधिनियम लागू है वहाँ आदिवासी समाज की महिलाओं से दीर्घ समाज के लोग विवाह कर उनको चुनाव लड़वाकर तथा नौकरी आदि का लाभ ले रहे हैं जो कि उचित नहीं है। वेद्वी ने जारी विज्ञापित में कहा की सर्व आदिवासी समाज ने पिछले दिवस एसडीएम को भी ज्ञापन सौभाग्य।

23 को व्याख्यानमाला

धमतर। पीजी महाविद्यालय प्रांगण में 26 नवम्बर को प्रातः 11 बजे प्राचार्य व्दारा संविधान की प्रस्तावना का सामूहिक वाचन कराया जाएगा। संविधान दिवस के अवसर पर दोपहर 12 बजे विधि संकाय में व्याख्यानमाला का आयोजन किया गया है।

पीजी कालेज में आगामी न्यायालय 30 को

धमतर। पीजी कालेज के नवीन भवन के समीपनार हॉल में 30 नवम्बर को प्रातः 10: 30 बजे विधि भाग-तीन के विद्यार्थियों व्दारा मूटकोर्ट (आभसी न्यायालय) का आयोजन किया गया है। आपराधिक विधि अंतर्गत भारतीय न्याय संहिता की धारा-103 एवं सिविल मामले अंतर्गत हिन्दू विवाह अधिनियम की धारा 13(1) का प्रस्तुतिकरण किया जाएगा।

नगरीय निकाय में प्लेसमेंट कर्मचारियों की अनिश्चितकालीन हड़ताल जारी साफ-सफाई और वाटर सप्लाई पर असर



हरिभूमि न्यूज ►► सुकमा

नगर पालिका सुकमा समेत जिलेभर के नगरीय निकाय के प्लेसमेंट कर्मचारी अपनी विभिन्न मांगों को लेकर 19 नवंबर से अनिश्चितकालीन हड़ताल पर चले गए हैं। इससे निकाय के कार्यालयीन कार्य प्रभावित हो रहे हैं। नगरपालिका सुकमा और कौटा जिले के दोरनापाल नगर पंचायत के करीब 100 से ज्यादा प्लेसमेंट कर्मचारी कार्यरत हैं। नाराज कर्मचारियों का कहना है कि उनकी चार सूत्री मांगों को शासन पूरा करें। अनियमित और प्लेसमेंट कर्मचारियों के हड़ताल पर जाने से

नगरीय निकाय में काम बंद पड़ा है। हड़ताल से सबसे ज्यादा असर साफ सफाई और वाटर सप्लाई पर पड़ा है। प्लेसमेंट कर्मचारी संघ के जिला अध्यक्ष महादेव यादव ने बताया कि पिछले 10 से लेकर 15 सालों से यहाँ काम कर रहे हैं। बावजूद इसके उनकी मांगों पर अब तक कोई कार्रवाई नहीं की गई। ठेका प्रथा के तहत होने वाले वेतन भुगतान को समाप्त किए जाने की मांग की है। अन्य विभागों के तर्ज पर निकायों से सीधे वेतन का भुगतान किया जाए। दस सालों से काम कर रहे कर्मचारियों को नियमित किया जाए साथ ही श्रम सम्मान निधि के रूप में हर महीने 4

हजार दिया जाए।

कांग्रेस ने किया समर्थन

जिला पंचायत अध्यक्ष हरीश कवासी और सुकमा नगर पालिका अध्यक्ष जगन्नाथ राजू साहू ने हड़ताल का समर्थन किया है। उन्होंने कर्मचारियों की मांग को जायज ठहराते हुए कहा कि कर्मचारियों के हड़ताल पर चले जाने से नगरीय क्षेत्र में मूलभूत सुविधाएं प्रभावित हो रही हैं। सरकार से मांग है कि जल्द से जल्द मांगों को पूरा किया जाए। इस अवसर पर शेख सज्जार, राजेश नारा, रिकू दास एवं अन्य मौजूद रहे।

साफाई, नलजल व विद्युत व्यवस्था चरमराई



गीदम। नगरीय निकायों में प्लेसमेंट व ठेका प्रथा को बंद किए जाने एवं अन्य विभागों के तर्ज पर निकाय में कार्यरत प्लेसमेंट कर्मचारियों को भी निकायों से सीधे वेतन का भुगतान किए जाने की अपनी पुरानी मांगों को लेकर जिले के सभी जिले के सभी 5 नगरीय निकायों के सैकड़ों प्लेसमेंट कर्मचारी अनिश्चितकालीन हड़ताल पर हैं। प्लेसमेंट कर्मचारियों ने जहाँ अनिश्चितकालीन हड़ताल की घोषणा की है तो वहीं सफाई दौड़ियों ने 19 नवंबर से लेकर 21 नवंबर कुल 3 दिवसीय हड़ताल का ऐलान किया है। गौरतलब है कि छत्तीसगढ़ नगरीय निकाय प्लेसमेंट कर्मचारी महासंघ के अंतर्गत कुल 184 नगरीय निकायों में 14 नगर निगम, 50 नगर पालिका व 120 नगर पंचायत आते हैं। जिनमें 20 वर्षों से कार्यरत करीब 20 हजार प्लेसमेंट, आउटसोर्सिंग ठेका कर्मचारी, कुशल, अर्धकुशल कर्मचारी शामिल हैं। नगरीय निकायों में कार्यरत सभी प्लेसमेंट कर्मचारियों की लंबे समय से मांग रही है कि उन्हें भी शासन के अन्य विभागों के तर्ज पर निकायों से सीधे वेतन भुगतान किया जाए। इसलिए हमें फिर से अनिश्चितकालीन हड़ताल पर बैठना पड़ा है। प्लेसमेंट कर्मचारियों ने ठेका प्रथा बंद करो, प्लेसमेंट कर्मचारियों को नियमित करो, सरकार होश में आओ के नारे भी बुलंद किए। प्लेसमेंट कर्मचारियों की यह भी मांग है कि उन्हें 4000 रूपए श्रम सम्मान राशि प्रदान किया जाए। और पिछले 15 से 20 वर्षों से निकायों में कार्यरत प्लेसमेंट कर्मचारियों को नियमितकरण किया जाए। वहीं दूसरी ओर सफाई वाली स्वच्छता दौड़ियों की मांग है कि अभी उन्हें 7200 रूपए बतौर मानदेय दिया जा रहा है जो कि आज की महंगाई के हिसाब से बेहद कम है। सफाई दौड़ियों की मांग है कि उन्हें कलेक्टर दर पर वेतन भुगतान किया जाए। सप्ताह में उन्हें एक दिन का अवकाश मिले। प्लेसमेंट कर्मचारियों के हड़ताल पर चले जाने से नगर में सफाई व्यवस्था, नलजल, व विद्युत व्यवस्था चरमरा गई है।

खाद्य विभाग की दबिशा, विभिन्न प्रतिष्ठानों से किया गया 24 लीटर पेट्रोल जब्त



हरिभूमि न्यूज ►► देतेवाड़ा

खाद्य विभाग से प्राप्त जानकारी अनुसार आज विकासखण्ड दत्तेवाड़ा के विभिन्न संस्थानों में खाद्य निरीक्षक प्रमोद कुमार सोनवानी, खाद्य निरीक्षक धीरेन्द्र कश्यप तथा खाद्य निरीक्षक श्रीमती प्रीति ठाकुर के द्वारा आकस्मिक निरीक्षण किया गया। निरीक्षण के दौरान मुख्यालय के मेसर्स दशमती किराना स्टोर्स में 3 ली. पेट्रोल, मेसर्स जीतू किराना स्टोर्स में 1.5 ली. पेट्रोल, मेसर्स ओम साई सैलून में 3 ली. पेट्रोल, मेसर्स देवाना किराना स्टोर्स में 4.5 ली. पेट्रोल, मेसर्स जमुना फूट

एण्ड डेली निड्स में 6 ली. पेट्रोल तथा मेसर्स सीताराम पान पैलेस में 6 ली. पेट्रोल, अवैध रूप से विक्रय के उद्देश्य से रखा पाया गया। इस संबंध में अवैध रूप से ज्वलनशील पदार्थ (पेट्रोल) भंडारित होने व छ.ग. एम. एस. एच. एस. डी. (अनुज्ञापन तथा नियंत्रण) आदेश 1980 का उल्लंघन पाये जाने पर भंडारित ज्वलनशील पदार्थ (पेट्रोल) को जप्त कर लिया गया। इसके अलावा इन दुकानों में अग्नि दुर्घटना से बचाव हेतु कोई सुरक्षा उपाय नहीं था। जिसके लिए आगे की कार्यवाही हेतु प्रकरण को कलेक्टर (खाद्य शाखा) में प्रस्तुत किया गया है।

कलेक्टर ने विद्यार्थियों को उत्कृष्ट प्रदर्शन करने के लिए किया प्रेरित

हरिभूमि न्यूज ►► बीजापुर

पीएम श्री स्कूल जवाहर नवोदय विद्यालय में आयोजित सांस्कृतिक कार्यक्रम के मुख्य अतिथि के रूप में शामिल होकर कलेक्टर संवित मिश्रा ने विद्यार्थियों द्वारा सांस्कृतिक



प्रयास शिक्षा व्यवस्था में की गई है इसलिए जिस भी क्षेत्र में रूचि रखते हैं उस क्षेत्र में अपना उत्कृष्ट प्रदर्शन करें पूरी लगन और ईमानदारी के साथ कड़ी मेहनत करने से बड़ी से बड़ी सफलता हासिल की जा सकती है। एजुकेशन सिटी में स्थित नवीन भवन में नवोदय विद्यालय संचालित हो रहा है। जहां सर्वसुविधा उपलब्ध है। कलेक्टर ने नए भवन एवं मौजूद सुविधाओं की सराहना करते हुए बच्चों का इसका भरपूर लाभ लेने और अपने कर्तव्य पथ पर निरंतर आगे बढ़ने की प्रेरणा दी। इस दौरान विशिष्ट अतिथि के रूप में उपस्थित एसपी डॉ. जितेंद्र यादव, सीईओ जिला पंचायत हेमंत

रमेश नंदनवार एवं उप निदेशक इन्द्रावती टाईगर रिजर्व संदीप बल्ला द्वारा कार्यक्रम को संबोधित करते हुए विद्यार्थियों को मोटिवेशनल स्पीच दिया गया। इस अवसर पर कलेक्टर सहित उपस्थित वरिष्ठ अधिकारियों द्वारा गणित एवं भौतिक विज्ञान के प्रयोगशाला कक्ष, कम्प्यूटर कक्ष, कला प्रदर्शनी एवं लाइब्रेरी का निरीक्षण किया गया एवं उत्कृष्ट परीक्षा परिणाम के विद्यालय परिवार को बधाई दी। इस अवसर पर प्राचार्य जवाहर नवोदय विद्यालय अरूण कुमार एवं विद्यालय के शिक्षक एवं कर्मचारियों में अतिथियों का अभिवादन किया।

उपायुक्त डॉ आनंद बस्तर एक्सलेंस अवॉर्ड से सम्मानित



हरिभूमि न्यूज ►► गीदम

बस्तर एक्सलेंस अवॉर्ड का आयोजन कृषि महाविद्यालय कुम्हारवंड के सभागार में आईबीसी 24 द्वारा किया गया। जिसमें बस्तर के सुदूर अंचलों में लंबे समय से सेवा देने के लिए उपायुक्त डॉ आनंद जी सिंह को बस्तर एक्सलेंस अवॉर्ड 2024 से सम्मानित किया गया। यह सम्मान उपायुक्त अरूण साहव के कर कमलों से प्रदान किया गया। गौरतलब है कि डॉ आनंद जी सिंह

अग्निवीर भर्ती लिखित परीक्षा उत्तीर्ण अभ्यर्थियों के लिए वाहन व्यवस्था

दत्तेवाड़ा। जिला रोजगार एवं स्वरोजगार मार्गदर्शन केन्द्र द्वारा प्राप्त जानकारी अनुसार भारतीय थल सेना द्वारा अग्निवीर भर्ती हेतु माह अप्रैल में आयोजित लिखित परीक्षा में उत्तीर्ण अभ्यर्थियों के लिए शारीरिक दक्षता परीक्षा 4 से 12 दिसम्बर तक जिला रायगढ़ में आयोजित है। इस संबंध में जिले के समस्त अग्निवीर भर्ती लिखित परीक्षा उत्तीर्ण इच्छुक अभ्यर्थियों को सूचित किया गया है कि शारीरिक दक्षता परीक्षा हेतु रायगढ़ जाने वाले अभ्यर्थियों के लिए निःशुल्क वाहन व्यवस्था कायलेंच के द्वारा किया जावेगा। अतः लिखित परीक्षा उत्तीर्ण छात्र, अभ्यर्थी 25 नवम्बर 2024 के पूर्व कार्यालय जिला रोजगार एवं स्वरोजगार मार्गदर्शन केन्द्र दत्तेवाड़ा में उपस्थित होकर अपना नाम दर्ज करा सकते हैं।

त्रिस्तरीय पंचायत आम निर्वाचन के लिए अधिकारी-कर्मचारियों को निर्देश

दत्तेवाड़ा। छत्तीसगढ़ राज्य निर्वाचन आयोग रायपुर के निर्देशानुसार नगर पालिका एवं त्रिस्तरीय पंचायतों के आम निर्वाचन 2024-25 में सम्पन्न कराये जाने हेतु जिला दत्तेवाड़ा के अंतर्गत आने वाले समस्त कार्यालयों में पदस्थ अधिकारी, कर्मचारियों की सूची के संबंध में

निर्देश जारी किए गए हैं। इसके अनुसार संलग्न सूची में अंकित अधिकारी, कर्मचारियों का नाम, पदनाम, वेतनमान कार्यालय का नाम, मोबाईल नंबर आदि परीक्षण, संलग्न सूची में अंकित ऐसे अधिकारी, कर्मचारियों जो सेवानिवृत्त हुए हों या उनकी मृत्यु हुई हो ऐसे कर्मचारी का नाम सूची से

महिला आयोग बस्तर संभाग के साथ रायपुर का अतिरिक्त प्रभार भी संभालेंगी दीपिका



हरिभूमि न्यूज ►► सुकमा

छत्तीसगढ़ राज्य महिला आयोग में सदस्यों की नियुक्ति के बाद सभी नवनियुक्त सदस्य छत्तीसगढ़ के पांचों संभागों में अपने दायित्व का निर्वहन करेंगी। महिला आयोग की बैठक में नये सदस्यों की नियुक्ति के पश्चात संभावार न्यायपीठ का गठन किया गया। महिला आयोग की बैठक में सभी सदस्यों को स्वयं से संभाग चयन करने का प्रस्ताव रखा गया बस्तर संभाग का प्रभार अधिवक्ता दीपिका शोरी ने लिया उन्होंने कहा कि अभी बस्तर में महिलाओं के लिए बहुत कुछ करने

की आवश्यकता है। अपने कानूनी अधिकारों के प्रति जागरूक न होने के कारण उनका शोषण होता है खासकर बालिकाओं को शिक्षा व स्वास्थ्य के प्रति जागरूकता लाना मेरी प्राथमिकताओं में है। बस्तर के सातों जिलों में मैं लगातार भ्रमण कर इस दिशा में कार्य करूंगी एवं सातों जिले के पुलिस अधीक्षकों के माध्यम से उन पुलिस थानों की जानकारी एकत्र कर जहाँ महिलाओं व बालिकाओं के प्रति ज्यादा अपराध होते हैं, उन स्थानों पर शिविर के माध्यम महिलाओं को जागरूक करने हेतु कार्यक्रम आयोजित किया जाएगा।

छह दिवसीय एआईसीटीई अटल कार्यशाला का आयोजन



हरिभूमि न्यूज ►► गीदम

एनएमडीसी डीएच पीपॉलिटैक्निक एआईसीटीई नई दिल्ली द्वारा मान्यता प्राप्त है तथा छत्तीसगढ़ स्वामी विवेकानंद तकनीकी विश्वविद्यालय भिलाई से संबद्ध है। तकनीकी शिक्षा में अकादमिक उत्कृष्टता को प्रोत्साहित करने के अपने प्रयास में एआईसीटीई ने कई गुणवत्तापूर्ण पहल की हैं, जिसमें देश भर के कॉलेजों में पढ़ाने वाले शिक्षक के विकास पर प्रोत्साहन भी शामिल है। एआईसीटीई ट्रेनिंग एंड लर्निंग (अटल) अकादमी एक ऐसी पहल है जो इस वर्ष उन्नत सामग्री, आईओटी, एमएल, एआई, रोबोटिक्स, नवीकरणीय ऊर्जा आदि जैसे उभरते महत्वपूर्ण क्षेत्रों में संकाय ज्ञान प्रदान करने, उन्नत करने के लिए विभिन्न शिक्षक विकास कार्यक्रम आयोजित कर रही है। पीपॉलिटैक्निक कॉलेज के लिए पूरे भारत में विभिन्न उभरते क्षेत्रों में कुल 50 एफडीपी ऑफलाइन मॉड में निर्धारित किए गए हैं और छत्तीसगढ़ में कुल 4 कॉलेजों को एफडीपी आयोजित करने का अवसर मिला है।

एनएमडीसी डीएच पीपॉलिटैक्निक दत्तेवाड़ा उन तीन संस्थानों में से एक है जिन्हें यह अवसर मिला है। यह बड़े गर्व की बात है कि बस्तर क्षेत्र में यह संस्थान ऐसा करने वाला एकमात्र पीपॉलिटैक्निक है। कार्यशाला के चतुर्थ दिवस में उच्च एन्यूपी मिश्र धातु के लक्षणों एवं वॉल्यूम के विषय पर चर्चा हुई। चतुर्थ दिवस के प्रथम सत्र में डॉ सोरब चंद्रकार सहायक प्रोफेसर (एन आई टी कर्नाटक) ने डिफरेंट मैकेनिकल प्रॉपर्टीज ऑफ हाई एंटीपी एलॉय पर चर्चा की। उन्होंने अपने सत्र में विभिन्न उपायों की चर्चा एवं व्याख्या की। द्वितीय सत्र में ऋतुराज चंद्रकार ने इफेक्ट ऑफ एलॉयिंग एलिमेंट एंड प्रोसेसिंग रूट ऑन एच ई ए को बताया। इस सत्र में विभिन्न डिजाइन प्रक्रिया हाई एंटीपी एलॉय के गुणों को बताया गया। एफडीपी के समन्वयक ऋतुराज चंद्रकार ने सभी प्रतिभागियों को सत्र के बाद विभिन्न कार्य करने की जानकारी दी। अंत में प्रयोगशाला सत्र समन्वयक द्वारा करवाया गया। जिसमें सभी प्रतिभागियों ने प्रायोगिक अध्ययन किया।

Health Town

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)

क्षार-सूत्र चिकित्सा केन्द्र, रायपुर मो. 9039050422, 91794 55561

पाइल्स, फिशर, फिस्टूला विशेषज्ञ

११ अशोक विहार, स्ट्रीट नंबर 5, सरस्वती दाल मिल के सामने, मंडी गेट के सामने, पंडरी रायपुर। ११ मनसा वैभवर्ष, कल्याण हॉस्पिटल के पीछे, विलासपुर रोड, फाफडीह रायपुर।

आज ही मुफ्त श्रवण परीक्षण कराएं।

श्रवण यंत्र पर भारी छूट ► कोविलियर इम्प्लॉन्ट (परामरी) ► स्पीच थेरेपी

हमारी स्टोरी छत्तीसगढ़ में: अंबिकापुर ► मिलाई ► बिलासपुर ► रायपुर ► जगदलपुर ► कोरवा

MAHARASHTRA | TAMILNADU | KERALA | KARNATAKA | ANDHRA PRADESH | TELANGANA | WEST BENGAL | BIHAR | JHARKHAND | CHHATTISGARH

9659 455 455

DR. MANOJ AGARWALA'S SKIN & HAIR CLINIC

डॉ. मनोज अग्रवाला
एमडी (सीएमसी वेल्लोर)
(गोल्ड मेडलिस्ट)

स्किन क्लिनिक

सेवाएं: मुहांसे, सोरायसिस, स्किन एलर्जी, पिगमेंटेशन, विटिलिगो, ल्यूकोडरमा, पीआरपी थेरेपी, एलोपेसिया, अर्टीकेरिया, फंगल इनफेक्शन, टेली कंसलटेशन, लेजर थेरेपी

चौबे कॉलोनी, रायपुर (छ.ग.)

विज्ञापन हेतु संपर्क करें: 0771- 4242213, 7987119756, 9303508130

खबर संक्षेप

शराब पीने की सुविधा दी युवक को पुलिस ने दबोचा

कांकेर। भानुप्रतापपुर पुलिस ने संबलपुर में रैड कायवाही करते हुए शराबियों को शराब पीने के लिए अवैध रूप से सुविधा देते हुए ग्रामीण को पकड़ा और उसके खिलाफ आबकारी एक्ट के तहत मामला दर्ज किया। पुलिस को मुखबिर से जानाकारी मिला था कि एक व्यक्ति अन्य लोगों को शराब पीने के लिए अपने घर के सामने बैठाकर सुविधा दे रहा है। मिली जानकारी की तस्दीक करने के उपरांत पुलिस ने ग्राम संबलपुर में 20 नवंबर को दोपहर पाँचे 4 बजे दबिश किया। छापाकार कार्यवाही के दौरान आरोपी संबलपुर निवासी 39 वर्षीय धर्मेंद्र कुंरें पिता स्व. जनकलाल कुंरें अपने घर सामने में कुछ लोगों को शराब पीने के लिए सुविधा उपलब्ध कराकर लोगों को शराब पिला रहा था। पुलिस को आता देख शराब पीने वाले भाग निकले। मौके से आरोपी को पकड़ा गया, तालाशी के दौरान एक लीटर क्षमता वाली प्लास्टिक पानी बटल में भरी हुई देशी महुआ शराब, 2 नग प्लास्टिक डिस्पोजल गिलास को जप्त किया गया। पुलिस ने आरोपी के खिलाफ धारा 36 (सी) आबकारी एक्ट के तहत मामला दर्ज कर विवेचना में लिया गया।

आदिवासी हल्बा समाज युवा प्रकोष्ठ गठित दुर्गुकोदला। अखिल भारतीय आदिवासी हल्बा हल्बी समाज ब्लॉक तहसील इकाई दुर्गुकोदल में सामान्य प्रकोष्ठ के गठन के पश्चात युवा प्रकोष्ठ, महिला प्रकोष्ठ एवं महिला प्रकोष्ठ का गठन सामाजिक भवन करामाड में किया जाएगा, जिसके लिए दुर्गुकोदल क्षेत्र में निवास सभी हल्बा समुदाय के युवा, महिला एवं कर्मचारी सभा बिरादरों से अपील किया जा रहा है कि आप सभी अपना समय निकालकर अधिक से अधिक संख्या में अपनी उपस्थिति प्रदान करें, जिसकी तैयारी में आदिवासी हल्बा व हल्बी समाज जोरों से लगे हैं।

टेका कर्मचारियों की मांगों को मिला समर्थन भानुप्रतापपुर। शिवसेना ने नगरीय निकाय के टेका कर्मचारियों की मांग को पूर्ण करने की मांग किया है। उन्होंने कहा कि विगत दिनों से नगरीय निकाय क्षेत्र के प्लेसमेंट कर्मचारी मांगों को लेकर हड़ताल पर है, जिससे नगर निकाय क्षेत्र में बिजली, पानी, सफाई की व्यवस्था चरमरा गई है। शिवसेना ने एसडीएम को मुख्यमंत्री के नाम का ज्ञापन सौंपा है और उनकी मांगों को पूरा करने की मांग किया है।

बच्चे की अस्पताल में मौत, कारण अज्ञात कांकेर। कांकेर थानांतगत माटवाड़ा निवासी 4 वर्षीय हर्ष नाग का जिला अस्पताल में ईलाज के दौरान मौत हो गया। अस्पताल के वार्ड बाँय ने पुलिस को बताया कि मृतक का स्वास्थ्य खराब होने के कारण अस्पताल में भर्ती किया गया था। ईलाज के दौरान 20 नवंबर को मौत हो गई। पुलिस ने मर्ग कायम कर विवेचना में लिया है।

गांव के सरकारी जमीन पर रसूखदारों का कब्जा जगदलपुर। शहर से लगे नकटी सेमरा पंचायत के मुखिया के ऊपर सरकारी जमीन को कब्जा का आरोप वहां के पंच सहित अन्य ग्रामीणों ने लगाया है। पंचायत के पास 3 एकड़ की सरकारी जमीन पर सरपंच सहित कुछ लोगों ने कब्जा कर मकान भी बना लिया है।

पुलिस ने देर शाम वाहनों की जांच कर की चालानी कार्रवाई हरिभूमि न्यूज। जगदलपुर शहर व ग्रामीण क्षेत्रों में लगातार हो रहे सड़क हादसों में मौत की गंभीरता से लेते हुए ब्लैक स्पॉट में लापरवाह वाहन चालकों के खिलाफ अभियान चलाते हुए कोतवाली व बोधघाट पुलिस द्वारा वाहनों की जांच की गई। इस दौरान यातायात नियमों की अवहेलना करने वाले वाहन चालकों को अवहेलना करने वाले वाहन चालकों के खिलाफ चालानी कार्रवाई की गई। कोतवाली थाना प्रभारी शिवानंद सिंह व बोधघाट थाना प्रभारी लीलाधर राठौर ने बताया कि शाम होते ही शराब पीकर वाहन चलाने वाले के चलते होने वाली दुर्घटनाओं को देखते हुए एसपी शलभ कुमार सिन्हा के निर्देश पर सर्वेदनशील क्षेत्रों व एक्सिडेंट स्पॉट पर सर्चिंग कर एमवी एक्ट के तहत कार्रवाई की गई। आमागुड़ा व बोधघाट चौक में वाहन चैकिंग के दौरान यातायात नियमों की अवहेलना करने वालों दर्जन भर से अधिक वाहन चालकों के खिलाफ चालानी कार्रवाई करते हुए समन शुल्क वसूला गया। वहीं सार्वजनिक जगहों पर शराब का सेवन करने वालों की जांच की गई। कोतवाली थाना प्रभारी शिवानंद सिंह ने बताया कि शराब पीकर वाहन चलाने वाले वाहन चालकों के खिलाफ शहर के विभिन्न चौक चौराहों में जांच की जा रही है। ऐसे वाहन चालकों के खिलाफ सख्त कार्रवाई की जा रही है।

कोदागांव में आयोजित रासेयो शिविर में दी बाल संरक्षण की जानकारी

स्वच्छता और सेवा की थीम पर है आयोजित

भानुप्रतापदेव शासकीय स्नातकोत्तर महाविद्यालय एवं स्वामी आत्मानंद शासकीय अंग्रेजी माध्यम आदर्श महाविद्यालय के रासेयो के इकाईयों के द्वारा संयुक्त सात दिवसीय विशेष शिविर थीम स्वच्छता ही सेवा के लिए युवा 17 से 23 नवंबर तक ग्राम कोदागांव में आयोजित किया गया है।
उद्घाटन सत्र में मुख्य अतिथि जनपद अध्यक्ष रामनारायण कोरॉर्म, विशिष्ट अतिथि रेशमा केसरी और पीजी कॉलेज के प्रभारी प्राचार्य डॉ. व्हेके रामटेक, विशेष अतिथि मधुसूदन साहू, एसआर साइ व एसआर कोटेरिया उपस्थित रहे। सर्वप्रथम अतिथियों के द्वारा राष्ट्रीय सेवा योजना का ध्वजारोहण



मिल रहा जन सहयोग
अमित बघेल समन्वयक चाइल्ड लाइन समन्वयक महिला एवं बाल विभाग, अमितय सिंह ठाकुर जिला समन्वयक युनिसेफ द्वारा बाल संरक्षण पर शिविरार्थियों को जानकारी दिया गया। इस शिविर का संचालन गांव के सरपंच परचुराम नायक एवं ग्राम के युवा, वरिष्ठ नागरिकों के सहयोग से युवा रूप से चल रहा है। शिविर का संचालन कार्यक्रम अधिकारी अल्का केरकेट्टा, डॉ. आशीष नेताम, विजय कुमार साहू द्वारा किया जा रहा है। सहयोगी के रूप में डॉ. रामचंद्र साहू, प्रिया सिंह, सत्यप्रिया जेन, दिनेश कुमार वर्मा उपस्थित रहे हैं।

किया गया एवं तत्पश्चात राष्ट्रीय सेवा योजना लक्ष्य गीत का गायन किया गया। अतिथियों द्वारा सभी शिविरार्थियों को बधाई एवं शुभकामनाएं दी गईं। शिविर के द्वितीय दिवस में प्रभात फेरी, योग पीटी तथा परियोजना कार्य में ग्राम की साफ सफाई का कार्य किया गया। पहले दिन के बौद्धिक परिचर्चा में मुख्य वक्ता मोहम्मद अजहर कुरेशी द्वारा मोटिवेशनल स्पीच एवं अजय मोटवानी द्वारा समाज सेवा विषय पर व्याख्यान दिया गया। ग्राम संपर्क के दौरान ग्राम की समस्याओं को भी जाना गया। तृतीय दिवस के बौद्धिक परिचर्चा में मुख्य वक्ता के रूप में डॉ. अनुपमा पटेल सहायक प्राध्यापक विधि विभाग द्वारा अपराध एवं उपचार तथा शशि कला साहू सहायक आरक्षक, अभिव्यक्ति महिला रक्षा टीम, कांकेर द्वारा साइबर सुरक्षा एवं आत्म रक्षा के बारे में बताया गया।

स्पर्धा : अंतरराष्ट्रीय और राष्ट्रीय खेलों में हुनर दिखा चुके विद्यार्थी करेंगे रोमांचक प्रदर्शन

जिला खेल के शुभारंभ में नृत्य व बैड की धुन पर अतिथियों का शानदार स्वागत

हरिभूमि न्यूज कांकेर

बस्तर ओलम्पिक 2024 का जिला स्तरीय खेल प्रतियोगिताओं का शरारंग शुभारंभ 21 नवंबर को नरहरदेव शाउमावि के प्रांगण में किया गया, जिसके मुख्य अतिथि कांकेर लोकसभा क्षेत्र के सांसद भोजराज नाग तथा विशिष्ट अतिथि के तौर पर कांकेर विधायक आशाराम नेताम, भानुप्रतापपुर विधायक सावित्री मंडावी तथा जिला पंचायत अध्यक्ष हेमंत ध्रुव उपस्थित रहे। इस अवसर पर सांसद ने सभी प्रतिभागियों को अपनी शुभकामनाएं देते हुए कहा कि जिले के साथ-साथ वे राष्ट्रीय और अंतरराष्ट्रीय खेलों में भी प्रतिनिधित्व करते हुए अपने हुनर का श्रेष्ठतम प्रदर्शन करें।



आयोजित कार्यक्रम के मुख्य अतिथि सांसद भोजराज नाग ने कहा कि बस्तर ओलम्पिक के आयोजन के माध्यम से मुख्यमंत्री विष्णुदेव साय ने यहां की युवा प्रतिभाओं को दिशा देकर आगे बढ़ाने का प्रयास किया है, यह बेहद सराहनीय प्रयास है।

सांसद ने मौजूद प्रतिभागियों को सलाह देते हुए कहा कि मोबाइल भी एक नशा के समान है और इसका उपयोग उतना ही करें जितना कि सब्जी में नमक। उन्होंने सभी खिलाड़ियों को खेल भावना से खेलते हुए बेहतरीन प्रदर्शन की शुभकामनाएं दीं। कलेक्टर निलेशकुमार महादेव क्षीरसागर ने कहा कि बस्तर ओलंपिक 2024 राज्य शासन की अनूठी पहल है, जिसका उद्देश्य सुदूर अंचल में निवासरत युवक-युवतियों की खेल प्रतिभाओं को अवसर देना है। उन्होंने सभी प्रतिभागियों को शुभकामनाएं देते हुए बताया कि जिले में खेल सुविधाएं विकसित करने के लिए जनप्रतिनिधियों के सहयोग से एक एथलेटिक ट्रैक की स्वीकृति मिली है जिसका लाभ जिले के खिलाड़ियों को मिलेगा। उन्होंने आगे कहा कि खेल गतिविधियों को प्रोत्साहित करने के लिए जो

भी आवश्यकताओं व सुविधाओं की दरकार होगी, उसे जिला प्रशासन द्वारा मुहैया कराया जाएगा। इस दौरान विद्यालयीन छात्र-छात्राओं द्वारा आकर्षक लोक नृत्य प्रस्तुत किया गया। इसके अलावा थिलाई से आते कराटे के 20 प्रशिक्षुओं के दल ने कोच श्री हरिहर राव के नेतृत्व में आत्मरक्षा पर आधारित विभिन्न अभ्यासों का प्रदर्शन किया।

समारोह के अंत में मुख्य अतिथि ने बस्तर ओलम्पिक की जिला स्तरीय खेल प्रतियोगिताओं के विधिवत शुभारंभ की घोषणा की और साथ ही सभी खिलाड़ियों को अनुशासन व खेल भावना के साथ उत्कृष्ट प्रदर्शन करने तथा नशामुक्त भारत की शपथ भी दिलाई। इस अवसर पर जनपद पंचायत अध्यक्ष रामचरण कोरॉर्म, जिला पंचायत के सीईओ हरेश मंडावी सहित वरिष्ठ नागरिकगण उपस्थित रहे।

पंचायत चुनाव के लिए रिटर्निंग और सहायक रिटर्निंग अधिकारी नियुक्त

हरिभूमि न्यूज कांकेर

त्रिस्तरीय पंचायतों के आम निर्वाचन 2024-25 को सुचारू रूप से संपन्न कराने के लिए कलेक्टर एवं जिला निर्वाचन अधिकारी निलेश कुमार महादेव क्षीरसागर ने आदेश जारी कर जिला पंचायत, जनपद पंचायत, नगर पंचायत और नगर पालिका क्षेत्र के लिए रिटर्निंग एवं सहायक रिटर्निंग अधिकारी नियुक्त किया है। जिला पंचायत सदस्य के लिए रिटर्निंग ऑफिसर कलेक्टर होंगे एवं अपर कलेक्टर और डिप्टी कलेक्टर सहायक रिटर्निंग ऑफिसर होंगे। जारी आदेश के अनुसार इसी प्रकार सम्पूर्ण जनपद पंचायत क्षेत्र जनपद पंचायत कांकेर, चारामा, नरहरपुर, भानुप्रतापपुर, अतागढ़, दुर्गुकोदल और कोयलोबेड़ा के जनपद पंचायत सदस्य, सरपंच और पंच के लिए संबंधित तहसीलदार रिटर्निंग ऑफिसर होंगे और संबंधित जनपद पंचायत के मुख्य कार्यपालन अधिकारी सहायक रिटर्निंग ऑफिसर नियुक्त किए गए। कलेक्टर द्वारा जिले के नगर पंचायत क्षेत्रों के लिए रिटर्निंग एवं सहायक रिटर्निंग अधिकारी नियुक्त किया गया है। नगर पंचायत क्षेत्र पखांजूर के लिए अध्यक्ष, पार्षद के लिए अनुविभागीय अधिकारी राजस्व रिटर्निंग ऑफिसर एवं प्रभारी तहसीलदार बांदे एवं मुख्य नगरपालिका अधिकारी पखांजूर सहायक रिटर्निंग ऑफिसर होंगे। इसी प्रकार नगर पंचायत क्षेत्र अंतागढ़ के लिए अनुविभागीय अधिकारी राजस्व अंतागढ़ रिटर्निंग ऑफिसर, तहसीलदार आमाबेड़ा और मुख्य नगर पालिका अधिकारी अंतागढ़ सहायक रिटर्निंग ऑफिसर होंगे। नगर पंचायत क्षेत्र भानुप्रतापपुर रिटर्निंग ऑफिसर, नायब तहसीलदार कोर तथा मुख्य नगरपालिका अधिकारी भानुप्रतापपुर सहायक रिटर्निंग ऑफिसर होंगे। सम्पूर्ण नगरपालिका क्षेत्र कांकेर अंतर्गत अपर कलेक्टर रिटर्निंग ऑफिसर और तहसीलदार सरोना कांकेर मुख्य नगरपालिका अधिकारी कांकेर सहायक रिटर्निंग ऑफिसर और नगर पंचायत क्षेत्र चारामा अंतर्गत अनुविभागीय अधिकारी राजस्व चारामा रिटर्निंग ऑफिसर, नायब तहसीलदार लखनपुरी एवं मुख्य नगरपालिका अधिकारी चारामा सहायक रिटर्निंग ऑफिसर होंगे।

एक घंटा राष्ट्र के नाम अभियान का होगा विस्तार

जगदलपुर। सर्व हिन्दू समाज के द्वारा राष्ट्र हित को रक्षते हुए जन-जन में जागरण किये एक घण्टा राष्ट्र के नाम अभियान संबंधी चिंतन-मनन की प्रक्रिया सतत जारी है। जिसका केन्द्रीय बैठक प्रति सप्ताह शनिवार को जगन्नाथ मंदिर में किया जाता है। इस अभियान का बैठक वार्ड स्तर पर भी होने लगा है। इसी कड़ी को विस्तार देते हुए अभियान के समन्वयक एल ईश्वर राव ने बताया कि गुरुवार को गंगानगर वार्ड में अभियान से वार्ड वार्डियों को जोड़ने व वार्डवासी अपने ही स्थानीय क्षेत्र में सप्ताह में एक दिन एक घंटा किसी विधार्थित स्थान पर बैठकर राष्ट्रहित को ध्येय में रखकर चिंतन-मनन करने प्रेरित किया जायेगा।

7 दिनि विशेष रासेयो शिविर सारंडा में जारी

सरोना। शासकीय बालक उत्तर माध्यमिक विद्यालय सरोना द्वारा आयोजित सात दिवसीय विशेष राष्ट्रीय सेवा योजना शिविर का शुभारंभ 19 नवंबर से ग्राम सारंडा में हुआ। यह शिविर 25 नवंबर तक स्वच्छता ही सेवा है थीम पर चलाया जाएगा। शिविर का उद्घाटन मुख्य जनपद सदस्य सुनेश्वरी सलाम की उपस्थिति में हुआ। ग्राम पंचायत सरपंच महंत देवी ने राष्ट्रीय सेवा योजना के बारे में बताया कि यह कार्यक्रम समाज सेवा और स्वच्छता के प्रति लोगों में जागरूकता फैलाने का एक महत्वपूर्ण माध्यम है। कार्यक्रम अधिकारी सुप्रेम कुमार सिन्हा ने शिविर के कार्य योजना और एनएसएस गतिविधियों को विस्तार से समझाया। शिविर के दूसरे दिन की शुरुआत योग के साथ की गई। योग आचार्य फणीश्वर शर्मा ने शिविरार्थियों और गांव के प्रबुद्ध जनों को योगभ्यास कराया। योग के



मानसिक और शारीरिक लाभों के बारे में विस्तार से बताया और स्वस्थ जीवन जीने के लिए योग को अपनी दिनचर्या का हिस्सा बनाने की प्रेरणा दी। द्वितीय दिवस में एक बौद्धिक चर्चा का आयोजन भी किया गया, जिसमें कृषि विभाग से जुड़े विष्णु गुप्ता ने किसानों को उन्नत कृषि तकनीकों और डिमांडीय योजनाओं के बारे में जानकारी दी। रात्रि कालीन सांस्कृतिक कार्यक्रम में बच्चों ने नशा उन्मुलन पर नाटक प्रस्तुत किया, जिसमें नशे के

खतरों और उससे मुक्ति पाने के उपायों पर जागरूकता फैलाई गई। नाटक ने ग्रामीणों को नशा छोड़ने के लिए प्रेरित किया। यह विशेष शिविर न केवल छात्रों को समाज सेवा के कार्यों में आगे लेने का अवसर दे रहा है, बल्कि पूरे ग्रामवासी को स्वच्छता और स्वास्थ्य के महत्व के प्रति जागरूक कर रहा है। इस तरह के आयोजनों से गांवों में सकारात्मक बदलाव आएगा, और लोग एकजुट होकर समाज की भलाई के लिए काम करेंगे।

कांकेर में होगा जिला स्तरीय लोक महोत्सव और सम्मान समारोह

कांकेर। छत्तीसगढ़ प्रदेश लोक कलाकार कल्याण संघ कांकेर के तत्वाधान में 30 नवम्बर एवं 01 दिसम्बर को दो दिवसीय जिला स्तरीय लोक महोत्सव एवं सम्मान समारोह आयोजित किया जाएगा। संघ ने कांकेर जिले के समस्त कलाकारों से निवेदन किया है कि अधिक से अधिक संख्या में अपनी उपस्थिति प्रदान कर आयोजन को सफल बनाने में आयोजन समिति को सहयोग प्रदान करें। छत्तीसगढ़ के लोक कलाकार शामिल होंगे, जिसमें प्रसिद्ध लोक गायिका ढोला मार,

तुलसी के चौरा जैसे प्रसिद्ध लोक मंचों में पूरे देश में 35 वर्षों से 4000 से अधिक मंचों में प्रस्तुति देकर छत्तीसगढ़ी लोक गीत संगीत को एक नई पहचान दिलाने वाले राष्ट्रपति सम्मान से सम्मानित सुप्रसिद्ध लोक गायिका रजनी रजक, राष्ट्रीय अलंकार से सम्मानित सुप्रसिद्ध लोक गायिका कविता वासनिक, मंजु देवांगन, छत्तीसगढ़ अभिनेत्री एवं गायिका चांदनी पारख सहित छत्तीसगढ़ के जाने माने कलाकार उपस्थित होंगे। कांकेर जिले के सभी विधाओं के पुराने कलाकारों, समाज

सेवकों एवं कला से जुड़े आयोजन करने वाले संघठनों को सम्मानित करेंगे। आयोजन में जिले के सभी विधाओं के कलाकारों की प्रस्तुति होगी। आयोजन की तैयारी छत्तीसगढ़ प्रदेश लोक कलाकार कल्याण संघ के पदाधिकारी जिलाध्यक्ष परमानन्द कावड़े, संरक्षक लखन नेताम, महिला प्रकोष्ठ जिलाध्यक्ष योगिता ठाकुर, सह संघठन मंत्री अखिलेश बघेल, झामीनी साहू संदीप कुलदीप, तिलेश्वर भारद्वाज सहित संघठन के सभी कलाकार जुटे हुए हैं।

आंधेवाड़ा में 3 दिनी संकुल स्पर्धा का हुआ शुभारंभ

दुर्गुकोदला। विकासखण्ड दुर्गुकोदल के ग्राम आंधेवाड़ा में तीन दिवसीय संकुल स्तरीय प्रतियोगिता का शुभारंभ 20 नवंबर से किया गया। यह प्रतियोगिता 20 से 22 नवंबर तक आयोजित किया जाएगा। प्रतिभागियों और दर्शकों का उत्साह, उमंग और जोश देखते ही बन रहा है, प्रतियोगिता देखने दूर-दूर से लोग आ रहे हैं। प्रतियोगिता का शुभारंभ क्षेत्र जनप्रतिनिधि और 13 गांव के गायता, पटेल उपस्थिति में किया गया। संकुल समन्वयक राजकुमार चंद्राकर ने



बताया कि क्रीडा स्पर्धा में 80 मीटर, 100 मी, 200 मी, आल्टू दौड़, लंबी कूद, ऊंची कूद, गोला फेंक, कबड्डी, खो-खो, वॉलीबॉल, रिले रेस खेलों का आयोजन किया गया है, जिसमें शिक्षक संकुल सुकगढ़देह 1 एवं 2 के 548 विद्यार्थियों ने भाग लिया है।

डिप्टी सीएम के जन्मदिन पर 25 को विविध कार्यक्रम

कांकेर। छत्तीसगढ़ के उपमुख्य मंत्री युवा व नगरीय निकाय मंत्री अरुण साव के जन्मदिन 25 नवंबर के उपलक्ष्य में उप मुख्यमंत्री जिले के वरिष्ठ भाजपा नेता पूर्व नगर पंचायत उपाध्यक्ष नंदकुमार ओझा तथा नगर पंचायत अध्यक्ष प्यारे लाल देवांगन एवं भारतीय जनता पार्टी के सभी सर्मापित कार्यकर्ताओं द्वारा नगर पंचायत चारामा में दिनभर विभिन्न जनसेवा कार्यक्रम का आयोजन किया जाएगा। नगर पंचायत अध्यक्ष प्यारे देवांगन ने बताया की उपमुख्यमंत्री के जन्मदिवस को स्वच्छता दिवस के रूप में मनाया जाएगा, जिसके तहत

प्रातः 6 से 8 बजे तक नगर के गणमान्य नागरिकों पार्टी कार्यकर्ताओं तथा अधिकारियों सफाई किया जाएगा एवं प्रातः 10 बजे से अस्पताल में भर्ती मरीजों को फल वितरण, रक्तदान शिविर का आयोजन किया जाएगा। गायत्री परिवार द्वारा गायत्री मंदिर में विशेष अनुष्ठान पूजन दीपस्त सहित नगर के मध्य चौक में भंडारा, जरूरत मंद निर्धनों को कंबल वितरण एवं संध्या रात्रि श्री हनुमान मंदिर में रामायण पाठ भजन कीर्तन कार्यक्रम का वृहत आयोजन किया जाएगा।

सभी बीमारियों में तुरंत आराम के लिए तुलसी आयुर्वेदिक चिकित्सालय
तुलसी निवास, बस स्टैंड के पीछे, उपाध्याय नर्सिंग हॉम के सामने, घमटरी (छ.ग.) मो. 9993010732
वात रोग, सभी प्रकार के दर्द, गठियावात, सायटिका, सुनसुनीवात, कजर दर्द, घुटना दर्द, अकड़न, नस रोग, लकवा रोग का इलाज
चर्मरोग - बाल, खुजली, बेमची, मुँह में छाला होना, अल्सर, कैंसर
पेट रोग - कब्ज, गैस, भूख न लगना, खट्टी उठार आना, पेट में दर्द होना
बवासीर - मरसा होना, खून निकलना, खुजली होना, दर्द होना
पुरुष रोग - धातुसाव, शीघ्रपतन, शुक्राणु की कमी, कमजोरी
स्त्री रोग - लाल, सफेद पानी आना, बच्चादानी में गांठ, मासिक रुकावट
बुखार, सदी-खांसी, स्वांस-दमा, केश रोग व दांत रोग का इलाज

पुलिस ने देर शाम वाहनों की जांच कर की चालानी कार्रवाई

हरिभूमि न्यूज। जगदलपुर शहर व ग्रामीण क्षेत्रों में लगातार हो रहे सड़क हादसों में मौत की गंभीरता से लेते हुए ब्लैक स्पॉट में लापरवाह वाहन चालकों के खिलाफ अभियान चलाते हुए कोतवाली व बोधघाट पुलिस द्वारा वाहनों की जांच की गई। इस दौरान यातायात नियमों की अवहेलना करने वाले वाहन चालकों के खिलाफ चालानी कार्रवाई की गई। कोतवाली थाना प्रभारी शिवानंद सिंह व बोधघाट थाना प्रभारी लीलाधर राठौर ने बताया कि शाम होते ही शराब पीकर वाहन चलाने वाले के चलते होने वाली दुर्घटनाओं को देखते हुए एसपी शलभ कुमार सिन्हा के निर्देश पर

सर्वेदनशील क्षेत्रों व एक्सिडेंट स्पॉट पर सर्चिंग कर एमवी एक्ट के तहत कार्रवाई की गई। आमागुड़ा व बोधघाट चौक में वाहन चैकिंग के दौरान यातायात नियमों की अवहेलना करने वालों दर्जन भर से अधिक वाहन चालकों के खिलाफ चालानी कार्रवाई करते हुए समन शुल्क वसूला गया। वहीं सार्वजनिक जगहों पर शराब का सेवन करने वालों की जांच की गई। कोतवाली थाना प्रभारी शिवानंद सिंह ने बताया कि शराब पीकर वाहन चलाने वाले वाहन चालकों के खिलाफ शहर के विभिन्न चौक चौराहों में जांच की जा रही है। ऐसे वाहन चालकों के खिलाफ सख्त कार्रवाई की जा रही है।

04 दिन की यात्रा
12 जनवरी 2025
श्री जगन्नाथ पुरी यात्रा
श्री जगन्नाथ मंदिर, लिंगराज टेंपल, कोणार्क, केदारगौरी, चंद्रभागा, सिद्धेश्वर एंड मुकतेश्वर, खंडागिरी, धौलीगिरी, उदयगिरी
राशि: स्लीपर- 5500/-, 3AC-10,500/-
स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा
91111-11866
Head Office : सिटी सेंटर मॉल ग्राउण्ड फ्लोर पावर हाउस रोड कोरबा (छ.ग.)

online Booking-www.tripuryatra.com
दिनांक (05 दिन)
22 दिसंबर से 26 दिसंबर 2024, 13 जनवरी से 17 जनवरी 2025
26 जनवरी से 30 जनवरी 2025, 09 मार्च से 13 मार्च 2025
13 अप्रैल से 17 अप्रैल 2025
नेपाल विदेश यात्रा
पशुपतिनाथ, मनोकामना देवी, पोखरा (गुलेश्वर महादेव, डेविड फॉल, विंध्यवासिनी मंदिर, फेवालेक), काठमांडू (भोलेनाथ मंदिर, बूढा नीलकंठ, शांघा), काठमांडू दरवार
EX गोरखपुर/ नोतनवा
राशि:-स्टैंडर्ड पैकेज 7,500/- (+5% GST)
Since-2007
श्री त्रिपुर तीर्थ यात्रा
RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:-7354-411411

One Way Taxi
अब आपके पास के भरोसेमंद कॉमन सर्विस सेंटर में उपलब्ध हो गयी है।
CSC Your Trusted Neighbourhood Kiosk
Rahul Travels One Way Taxi Pvt Ltd
CUSTOMER CARE NO.:7377511511